



## СЕКТОР ЗА ПРОСТОРНО ПЛАНИРАЊЕ

Арх.бр. УП1-15 1980/2022

Дата 12-10-2022

Врз основа на член 88 од Законот за општа управна постапка ("Службен весник на Република Македонија" бр. 124/15 и 76/20), а во врска со член 4, став 3 од Законот за спроведување на Просторниот план на Република Македонија ("Службен весник на Република Македонија" бр.39/04) и член 42 став 9 од Законот за урбанистичко планирање ("Службен весник на Република Северна Македонија" бр. 32/20), министерот за животна средина и просторно планирање, го донесе следното:

## РЕШЕНИЕ

## за Услови за планирање на просторот

1. Со ова Решение на Општина Штип се издаваат **Услови за планирање на просторот за поставување на среднонапонски 10(20) kV кабел, КО Чардаклија, Општина Штип.**

Вкупната должина на трасата изнесува околу 2,5 km. Должината за која се издаваат Условите за планирање на просторот изнесува 2,064 km. За останатиот дел низ кој поминува трасата има издадено Услови за планирање на просторот за изградба на:

-Површински соларни и фотоволтаични електрани (фотонапонски панели за производство на електрична енергија кои се градат на земја) на КП 29/11, дел од КП 29/1, дел од КП 38/1, КО Чардаклија, Општина Штип, со тех. бр. Y05922;

-Површински соларни и фотоволтаични електрани со моќност до 1 MW на КП 30/1, дел од КП 29/1, КО Чардаклија, Општина Штип, со тех. бр. Y05722;

-Површински соларни и фотоволтаични електрани на КП 201, КП 202 и КП 203, КО Чардаклија, Општина Штип, со тех. бр. Y29521;

- Површински соларни и фотоволтаични електрани на КП 206, КП 207 и КП 209, КО Чардаклија, Општина Штип, со тех. бр. Y29421;

- Површински соларни и фотоволтаични електрани на КП 978, КП 979, КП 980 и КП 981, КО Чардаклија, Општина Штип, со тех. бр. Y29321.

Трасата на кабелскиот вод се сече со траса за кои се издадени Услови за планирање на просторот за изработка на:

-Проект за инфраструктура за реконструкција на ДВ 110 kV бр. 116 ТС Штип-ТС Пробиштип, со тех. бр. Y06913;

-Проект за инфраструктура за изградба на автопат на делница (граничен премин со Република Бугарија-Црна Скала), Делчево-Виница-Кочани-Штип-Велес, со тех. бр. Y33510



СЕКТОР ЗА ПРОСТОРНО ПЛАНИРАЊЕ

Просторот на кој се предвидува поставувањето на трасата на кабелскиот вод се наоѓа во пошироката или III(трета) заштитна зона (зона на хигиенско – епидемиолошко следење и набљудување) на експлоатациони бунари "Фортуна", "Штипско Езеро" и "АРМ" од каде се водоснабдува градот Штип. При реализација на поставувањето на трасата на кабелскиот вод да се почитува режимот на заштита во заштитените зони на бунарите дефинирани со "Правилникот за начинот на определување и одржување на заштитни зони околу изворите на вода за пиење".

**Видот на планската документација да се усогласи со законот за урбанистичко планирање и Правилникот за урбанистичко планирање.**

**Условите за планирање на просторот треба да представуваат влезни параметри и насоки при планирањето на просторот и поставување на планските концепции и решенија по сите области релевантни за планирањето на просторот во соодветниот плански документ, во согласност со Просторниот план на Република Македонија.**

2. Условите за планирање на просторот од точка 1 на ова Решение, изработени од Агенцијата за планирање на просторот со **тех.бр. Y42622** се составен дел на Решението.

3. При изработка на планската документација локациите за сите содржини треба да се бараат исклучиво на површини од послаби бонитетни класи. Приоритет е заштита на земјоделското земјиште, а особено стриктно ограничување на трансформацијата на земјиштето од I-IV бонитетна класа за неземјоделско користење, како и зачувување на квалитетот и природната плодност на земјиштето.

4. Со цел да се обезбеди заштита и унапредување на животната средина при изработка на предметната документација за поставување на среднонапонски 10(20) kV кабел, КО Чардаклија, Општина Штип, потребно е да се почитуваат одредбите пропишани во Законот за животна средина ("Сл.весник на РМ" бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18) како и подзаконските акти донесени врз основа на истиот.

5. Органот кој го подготвува планскиот документ е должен да донесе Одлука за спроведување или Одлука за не спроведување на стратегиска оцена во која се образложени причините за спроведувањето, односно не спроведувањето согласно со критериумите врз основа на кои се определува дали еден плански документ би можел да има значително влијание врз животната средина и врз здравјето на луѓето.

При донесувањето на Одлука за спроведување или Одлука за не спроведување на стратегиска оцена за предметната документација за поставување на среднонапонски 10(20) kV кабел, КО Чардаклија, Општина Штип, задолжително да се земат во предвид насоките за потреба од спроведување на Стратегиска оцена на влијанието врз животната средина, како и забелешките и заклучоците од секторските области опфатени со Просторниот план на Република Македонија.





СЕКТОР ЗА ПРОСТОРНО ПЛАНИРАЊЕ

ОБРАЗЛОЖЕНИЕ

**Општина Штип**, врз основа на член 42 став 4 од Законот за урбанистичко планирање ("Службен весник на Република Северна Македонија" бр. 32/20), со постапка бр. 45511 од 31.08.2022 год. до Агенцијата за планирање на просторот, преку електронскиот систем е-урбанизам, достави барање за издавање на Услови за планирање на просторот за поставување на среднонапонски 10(20) kV кабел, КО Чардаклија, Општина Штип. Вкупната должина на трасата изнесува околу 2,5 km.

Согласно член 42 став 8 од Законот за урбанистичко планирање ("Сл. весник на РСМ" бр. 32/20), Агенцијата за планирање на просторот ги изработи Условите за планирање на просторот за поставување на среднонапонски 10(20) kV кабел, КО Чардаклија, Општина Штип и ги достави до Министерството за животна средина и просторно планирање под бр. УП1-15 1980/2022 од 12.10.2022 година.

Условите за планирање на просторот за поставување на среднонапонски 10(20) kV кабел, КО Чардаклија, Општина Штип, претставуваат влезни параметри и смерници при планирањето на просторот и поставувањето на планските концепции и решенија по сите области релевантни за планирањето на просторот.

Врз основа на горенаведеното, а согласно член 88 од Законот за општа управна постапка ("Сл. весник на РМ" бр. 124/15 и 76/20), Министерството за животна средина и просторно планирање го донесе ова Решение на **Услови за планирање на просторот за поставување на среднонапонски 10(20) kV кабел, КО Чардаклија, Општина Штип** и одлучи како во диспозитивот.

**Упаство за правно средство:** Против ова Решение засегнатата јавност и органот кој го подготвува планскиот документ може да изјави жалба во рок од 15 (петнаесет) дена од денот на приемот на ова Решение до Државната Комисија за одлучување во управна постапка и постапка од работен однос во втор степен.



ПО ОВЛАСТУВАЊЕ НА МИНИСТЕР  
РАКОВОДИТЕЛ НА СЕКТОР  
Nebi Rexhepi

Изготвил: Дајана Марковска Ристеска

Одобрил: Соња Фурнаиски